

प्रेषक,

श्री प्रेम सिंह खिमाल,  
अपर सचिव न्याय एवं अपर विधि परामर्शी,  
उत्तराखण्ड शासन ।

सेवा में,

महाधिवक्ता,  
उत्तराखण्ड,  
मा0 उत्तराखण्ड उच्च न्यायालय परिसर,  
नैनीताल ।

न्याय अनुभाग-1

देहरादून : दिनांक 24 सितम्बर, 2010

विषय:-मा0 उत्तराखण्ड उच्च न्यायालय, नैनीताल में राज्य सरकार की ओर से पैरवी/बहस किये जाने हेतु श्री राकेश थपलियाल अधिवक्ता को अपर महाधिवक्ता के पद पर आबद्ध किया जाना ।

महोदय,

कृपया उत्तराखण्ड शासन के शासनादेश संख्या-188/XXXVI (1)/2007-75/07 भाग-1 दिनांक 22 सितम्बर, 2010 का संदर्भ ग्रहण करने का कष्ट करें, जिसके द्वारा मा0 उच्च न्यायालय नैनीताल में उत्तराखण्ड राज्य का पक्ष प्रस्तुत करने के लिए श्री राकेश थपलियाल को अपर मुख्य स्थायी अधिवक्ता के रूप में आबद्ध किया गया था ।

2- उपरोक्त के क्रम में मुझे यह कहने का निदेश हुआ है कि शासन ने सम्यक विचारोपरान्त श्री राकेश थपलियाल को उच्च न्यायालय नैनीताल में उत्तराखण्ड राज्य का पक्ष प्रस्तुत करने के लिये अपर मुख्य स्थायी अधिवक्ता के स्थान पर अपर महाधिवक्ता के पद पर एक वर्ष के लिए आबद्ध किये जाने का निर्णय लिया है ।

3- उपर्युक्त आबद्धता इस शर्त के साथ प्रदान की जाती है कि यह एक व्यावसायिक आबन्धन है, किसी 'सिविल पद' पर नियुक्ति नहीं है । इस आबन्धन को उत्तराखण्ड राज्य द्वारा किसी भी समय बिना किसी पूर्व सूचना के और बिना कारण बताये निरस्त किया जा सकता है तथा आबद्ध अधिवक्ता भी इसे कभी भी समाप्त कर सकते हैं । श्री थपलियाल अपनी आबद्धता की अवधि में उत्तराखण्ड राज्य के विरुद्ध किसी भी न्यायालय में किसी भी प्रकार के मामले में किसी अन्य व्यक्ति/संस्था की आबद्धता स्वीकार नहीं करेंगे न ही राज्य के विरुद्ध कोई विधिक परामर्श देंगे । वे विधि परामर्शी निदेशिका के उपबन्धों का कड़ाई से पालन करेंगे । श्री थपलियाल इस आशय का प्रमाण-पत्र भी महाधिवक्ता, उत्तराखण्ड के माध्यम से शासन को प्रस्तुत करेंगे कि उन्हें इन शर्तों पर कोई आपत्ति नहीं है ।

- 4- आबद्ध अधिवक्ता को न्याय विभाग के शासनादेश संख्या: 08-xxxvi (1)/2008 - 43-एक(1)/2003 दिनांक 07 जनवरी, 2008 के अनुसार फीस देय होगी ।
- 5- कृपया श्री थपलियाल अधिवक्ता को तदनुसार सूचित करने तथा आबन्धन हेतु उनकी सहमति प्राप्त कर उन्हें तदनुसार कार्य करने हेतु निर्देशित करने का कष्ट करें ।

भवदीय,

(प्रेम सिंह खिमाल)  
अपर सचिव ।

संख्या : 142/XXXVI (1)/2010-75/07-भाग-1 तददिनांक  
प्रतिलिपि निम्नलिखित को सूचनार्थ प्रेषित:-

- 1- महानिबन्धक, मा0 उत्तराखण्ड उच्च न्यायालय, नैनीताल ।
- 2- स्टाफ आफीसर, मुख्य सचिव, उत्तराखण्ड शासन, देहरादून ।
- 3- अपर मुख्य सचिव/समस्त प्रमुख सचिव/सचिव, उत्तराखण्ड शासन ।
- 4- महालेखाकार (लेखा एवं हकदारी), उत्तराखण्ड, माजरा, देहरादून ।
- 5- वरिष्ठ कोषाधिकारी, नैनीताल ।
- 6- मुख्य स्थाई अधिवक्ता/शासकीय अधिवक्ता, मा0 उत्तराखण्ड उच्च न्यायालय परिसर, नैनीताल ।
- 7- विशेष कार्याधिकारी, मुख्यमंत्री को मा0 मुख्यमंत्री जी के सूचनार्थ ।
- 8- सम्बन्धित अधिवक्ता ।
- 9- एन.आई.सी./गार्ड फाईल ।

आज्ञा से,

(धर्मेन्द्र सिंह अधिकारी)  
संयुक्त सचिव ।